
abhitistavaH

ಅಭೀತಿವಾಃ

Document Information



Text title : abhitistavaH

File name : abhitistavaH.itx

Category : vishnu, vedAnta-deshika, vishnu

Location : doc_vishnu

Author : vedAntadeshika

Proofread by : PSA Easwaran, Malathi Ravi Kuduva

Description-comments : Brihatstotraratnakara 1, Narayana Ram Acharya, Nirnayasagar,
stotrasankhya 211, Vishnustutimanjari 3, page 263

Latest update : January 5, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 5, 2021

sanskritdocuments.org

ಅಭೀತಿಸ್ತವಃ



ಶ್ರೀಗಣೇಶಾಯ ನಮಃ .
ಅಭೀತಿರಿಹ ಯಜ್ಞಷಾಂ ಯದವಧೀರಿತಾನಾಂ ಭಯಂ
ಭಯಾಭಯವಿಧಾಯಿನೋ ಜಗತಿ ಯನ್ನಿದೇಶೇ ಸ್ಥಿತಾಃ .
ತದೇತದತಿಲಂಘಿತದ್ರುಹಿಣಶಂಭುಶಕ್ರಾದಿಕಂ
ರಮಾಸಖಮಧೀಮಹೇ ಕಿಮಪಿ ರಂಗಧುರ್ಯಂ ಮಹಃ .. 1..
ದಯಾಶಿಶಿರಿತಾಶಯಾ ಮನಸಿ ಮೇ ಸದಾ ಜಾಗ್ರಯುಃ
ಶ್ರಿಯಾದ್ಯುಷಿತವಕ್ಷಸಃ ಶ್ರಿತಮರುದ್ವಾ ಧಾ ಸೈಕತಾಃ .
ಜಗದ್ಧೂರಿತಘಸ್ಮರಾ ಜಲಧಿಡಿಂಭಡಂಭಸ್ಪೃಹಃ
ಸಕೃತ್ಪ್ರಣತರಕ್ಷಣಪ್ರಥಿತಸಂವಿದಃ ಸಂವಿದಃ .. 2..
ಯದದ್ಯ ಮಿತಬುದ್ಧಿನಾ ಬಹುಲಮೋಹಭಾಜಾ ಮಯಾ
ಗುಣಗ್ರಥಿತಕಾಯವಾಙ್ಮನಸಿ ವೃತ್ತಿವೈಚಿತ್ಯತಃ .
ಅತರ್ಕಿತಹಿತಾಹಿತಕ್ರಮವಿಶೇಷಮಾರಭ್ಯತೇ
ತದಪ್ಯುಚಿತಮರ್ಚನಂ ಪರಿಗೃಹಾಣ ರಂಗೇಶ್ವರ .. 3..
ಮರುತ್ತರಣಿಪಾವಕತ್ರಿದಶನಾಥಕಾಲಾದಯಃ
ಸ್ವಕೃತ್ಯಮಧಿಕುರ್ವತೇ ತ್ವದಪರಾಧತೋ ಬಿಭೃತಃ .
ಮಹತ್ಕಿಮಪಿ ವಜ್ರಮುದ್ಯತಮಿವೇತಿ ಯಚ್ಛೂಯತೇ
ತರತ್ಯನಘ ಯದ್ಭಯಂ ಯ ಇಹ ತಾವಕಸ್ತಾವಕಃ .. 4..
ಭವಂತಮಿಹ ಯಃ ಸುಧೀರ್ನಿಯತಚೇತನಾಚೇತನಂ (ಸ್ವಧೀನಿಯತ)
ಪನಾಯತಿ ನಮಸ್ಯತಿ ಸ್ಮರತಿ ವಕ್ತಿ ಪರ್ಯೇತಿ ವಾ .
ಗುಣಂ ಕಮಪಿ ವೇತ್ತಿ ವಾ ತವ ಗುಣೇಶ ಗೋಪಾಯಿತುಃ
ಕದಾಚನ ಕುತಶ್ಚನ ಕ್ಷಚನ ತಸ್ಯ ನ ಸ್ಯಾದ್ಭಯಂ .. 5..
ಸ್ಥಿತೇ ಮನಸಿ ವಿಗ್ರಹೇ ಗುಣಿನಿ ಧಾತುಸಾಮ್ಯೇ ಸತಿ
ಸ್ಮರೇದಖಿಲದೇಹಿನಂ ಯ ಇಹ ಜಾತುಚಿತ್ತ್ವಾ ಮಜಂ .
ತಯೈವ ಖಲು ಸಂಧಯಾ ತಮಥ ದೀರ್ಘನಿದ್ರಾವಶಂ
ಸ್ವಯಂ ವಿಹಿತಸಂಸ್ಕೃತಿನರ್ಯಸಿ ಧಾಮ ನೈಶ್ರೇಯಸಂ .. 6..
ರಮಾದಯಿತ ರಂಗಭೂರಮಣ ಕೃಷ್ಣ ವಿಷ್ಣೋ ಹರೇ

ತ್ರಿವಿಕ್ರಮ ಜನಾರ್ದನ ತ್ರಿಯುಗನಾಥ ನಾರಾಯಣ .
 ಇತೀವ ಶುಭದಾನಿ ಯಃ ಪಠತಿ ನಾಮಧೇಯಾನಿ ತೇ
 ನ ತಸ್ಯ ಯಮವಶ್ಯತಾ ನರಕಪಾತಭೀತಿಃ ಕುತಃ .. 7..
 ಕದಾಚಿದಪಿ ರಂಗಭೂರಸಿಕ ಯತ್ರ ದೇಶೇ ವಶೀ
 ತ್ವದೇಕನಿಯತಾಶಯಸ್ತಿದಶವಂದಿತೋ ವರ್ತತೇ .
 ತದಕ್ಷತತಪೋವನಂ ತವ ಚ ರಾಜಧಾನೀ ಸ್ಥಿರಾ
 ಸುಖಸ್ಯ ಸುಖಮಾಸ್ವದಂ ಸುಚರಿತಸ್ಯ ದುರ್ಗಂ ಮಹತ್ .. 8..
 ತ್ರಿವರ್ಗಪಥವರ್ತಿನಾಂ ತ್ರಿಗುಣಲಂಘನೋದ್ಯೋಗಿನಾಂ
 ದ್ವಿಷತ್ಪ್ರಮಥನಾರ್ಥಿನಾಮಪಿ ಚ ರಂಗದೃಶ್ಯೋದಯಾಃ .
 ಸ್ವಲತ್ಸಮಯಕಾತರೀಹರಣಜಾಗರೂಕಾಃ ಪ್ರಭೋ
 ಕರಗ್ರಹಣದೀಕ್ಷಿತಾಃ ಕ ಇಹ ತೇನ ದಿವ್ಯಾ ಗುಣಾಃ .. 9.. (ಕ ಇವ)
 ಬಿಭೇತಿ ಭವಭೃತ್ಪ್ರಭೋ ತ್ವದುಪದೇಶತೀವ್ರೌಷಧಾತ್-
 ಕದದ್ವರಸದುರ್ವಿಷೇ ಬಡಿಶಭಕ್ತ್ಯವತ್ಪ್ರಿಯತೇ . (ಬಲಿಶ)
 ಅಪಧ್ಯಪರಿಹಾರಧೀವಿಮುಖಮಿತ್ಥಮಾಕಸ್ಮಿಕೀ
 ತಮಪ್ಯವಸರೇ ಕ್ರಮಾದವತಿ ವತ್ಸಲಾ ತ್ವದ್ಧಯಾ .. 10..
 ಅಪಾರ್ಥ ಇತಿ ನಿಶ್ಚಿತಃ ಪ್ರಹರಣಾದಿಯೋಗಸ್ತವ
 ಸ್ವಯಂ ವದಸಿ ನಿರ್ಭಯಸ್ತದಪಿ ರಂಗ ಪೃಥ್ವೀಪತೇ . (ವಹಸಿ)
 ಸ್ವರಕ್ಷಣಮಿವಾಭವತ್ಪ್ರಣತರಕ್ಷಣಂ ತಾವಕಂ
 ಯದಾತ್ಥ ಪರಮಾರ್ಥವಿನ್ನಿಯತಮಂತರಾತ್ಮೇತಿ ತೇ .. 11..
 ಲಘಿಷ್ಯಸುಖಸಂಗತೈಃ ಸ್ವಕೃತಕರ್ಮನಿರ್ವರ್ತಿಸ್ಯೈಃ (ಸಂಗದೈಃ)
 ಕಲತ್ರಸುತಸೋದರಾನುಚರಬಂಧುಸಂಬಂಧಿಭಿಃ .
 ಧನಪ್ರಭೃತಿಕೈರಪಿ ಪ್ರಚುರಭೀತಿಭೇದೋತ್ತರೈ-
 ನ್ ಬಿಭೃತಿ ಧೃತಿಂ ಬಿಭೋ ತ್ವದನುಭೂತಿಭೋಗಾರ್ಥಿನಃ .. 12.. (ಪ್ರಭೋ)
 ನ ವಕ್ತುಮಪಿ ಶಕ್ಯತೇ ನರಕಗರ್ಭವಾಸಾದಿಕಂ
 ವಪುಶ್ಚ ಬಹುಧಾತುಕಂ ನಿಪುಣಚಿಂತನೇ ತಾದೃಶಂ .
 ತ್ರಿವಿಷ್ಟಪಮುಖಂ ತಥಾ ತವ ಪದಸ್ಯ ದೇದೀಪ್ಯತಃ (ತಥಾ ದಿವಿ)
 ಕಿಮತ್ರ ನ ಭಯಾಸ್ವದಂ ಭವತಿ ರಂಗಪೃಥ್ವೀಪತೇ .. 13..
 ಭವಂತಿ ಮುಖಭೇದತೋ ಭಯನಿದಾನಮೇವ ಪ್ರಭೋ
 ಶುಭಾಶುಭವಿಕಲ್ಪಿತಾ ಜಗತಿ ದೇಶಕಾಲಾದಯಃ .
 ಇತಿ ಪ್ರಚುರಸಾಧ್ವಸೇ ಮಯಿ ದಯಿಷ್ಯಸೇ ತ್ವಂ ನ ಚೇ-
 ತ್ಯ ಇತ್ಥಮನುಕಂಪಿತಾ ತ್ವದನುಕಂಪನೀಯಶ್ಚ ಕಃ .. 14..
 ಸಕೃತ್ಪಪದನಸ್ಪೃಶಾಮಭಯದಾನನಿತ್ಯವ್ರತೇ

ನ ಚ ದ್ವಿರಭಿಭಾಷಸೇ ತ್ವಮಿತಿ ವಿಶ್ರುತಃ ಸ್ವೋಕ್ತಿತಃ .
 ಯಥೋಕ್ತಕರಣಂ ವಿದುಸ್ತವ ತು ಯಾತುಧಾನಾದಯಃ
 ಕಥಂ ವಿತಥಮಸ್ತು ತತ್ಕೃಪಣಸಾರ್ವಭೌಮೇ ಮಯಿ .. 15..
 ಅನುಕ್ಷಣಸಮುತ್ಥಿತೇ ದುರಿತವಾರಿಧೌ ದುಸ್ತರೇ
 ಯದಿ ಕ್ಷಚನ ನಿಷ್ಕೃತಿರ್ಭವತಿ ಸಾಪಿ ದೋಷಾವಿಲಾ .
 ತದಿತ್ಥಮಗತೌ ಮಯಿ ಪ್ರತಿವಿಧಾನಮಾಧೀಯತಾಂ
 ಸ್ವಬುದ್ಧಿಪರಿಕಲ್ಪಿತಂ ಕಿಮಪಿ ರಂಗಧುರ್ಯ ತ್ವಯಾ .. 16..
 ವಿಷಾದಬಹುಲಾದಹಂ ವಿಷಯವರ್ಗತೋ ದುರ್ಜಯಾ-
 ದ್ವಿಭೇಮಿ ವೃಜಿನೋತ್ತರಸ್ವ ದನುಭೂತಿವಿಚ್ಛೇದತಃ .
 ಮಯಾ ನಿಯತನಾಥವಾನಯಮಿತಿ ತ್ವಮರ್ಥಾಪಯನ್
 ದಯಾಧನ ಜಗತ್ಪತೇ ದಯಿತ ರಂಗ ಸಂರಕ್ಷ ಮಾಂ .. 17..
 ನಿಸರ್ಗನಿರನಿಷ್ಕೃತಾ ತವ ನಿರಂಹಸಃ ಶ್ರುಯತೇ
 ತತಸ್ತಿಯುಗಸೃಷ್ಟಿವದ್ಭವತಿ ಸಂಹೃತಿಃ ಕ್ರೀಡಿತಂ .
 ತಥಾಪಿ ಶರಣಾಗತಪ್ರಣಯಭಂಗಭೀತೋ ಭವಾನ್
 ಮದಿಷ್ಟಮಿಹ ಯದ್ಭವೇತ್ಕಿಮಪಿ ಮಾ ಸ್ಮ ತಜ್ಜೀಹಪತ್ .. 18..
 ಕಯಾಧುಸುತವಾಯಸದ್ವಿರದಪುಂಗವದ್ರೌಪದೀ-
 ವಿಭೀಷಣಭುಜಂಗಮವ್ರಜಗಣಾಂಬರೀಷಾದಯಃ .
 ಭವತ್ಪದಸಮಾಶ್ರಿತಾ ಭಯವಿಮುಕ್ತಿಮಾಪುರ್ಯಥಾ
 ಲಭೇಮಹಿ ತಥಾ ವಯಂ ಸಪದಿ ರಂಗಧುರ್ಯ ತ್ವಯಾ .. 19.. (ರಂಗನಾಥ ತ್ವಯಾ)
 ಭಯಂ ಶಮಯ ರಂಗಧಾಮ್ನ್ಯನಿತರಾಭಿಲಾಷಸ್ಪೃಶಾಂ
 ಶ್ರಿಯಂ ಬಹುಲಯ ಪ್ರಭೋ ಶ್ರಿತವಿಪಕ್ಷಮುನ್ಮೂಲಯ .
 ಸ್ವಯಂ ಸಮುದಿತಂ ವಪುಸ್ತವ ನಿಶಾಮಯಂತಃ ಸದಾ
 ವಯಂ ತ್ರಿದಶನಿವೃತ್ತಿಂ ಭುವಿ ಮುಕುಂದ ವಿಂದೇಮಹಿ .. 20..
 ಶ್ರಿಯಃ ಪರಿವೃಥೇ ತ್ವಯಿ ಶ್ರಿತಜನಸ್ಯ ಸಂರಕ್ಷಕೇ
 ಸದದ್ಭುತಗುಣೋದಧಾವಿತಿ ಸಮರ್ಪಿತೋಽಯಂ ಭರಃ .
 ಪ್ರತಿಕ್ಷಣಮತಃ ಪರಂ ಪ್ರಥಯ ರಂಗಧಾಮಾದಿಷು
 ಪ್ರಭುತ್ವಮನುಪಾಧಿಕಂ ಪ್ರಥಿತಹೇತಿಭಿರ್ಹೇತಿಭಿಃ .. 21..
 ಕಲಿಪ್ರಣಿಧಿಲಕ್ಷಣೈಃ ಕಲಿತಶಾಕ್ಯಲೋಕಾಯತ್ಯೈ-
 ಸ್ತುರುಷ್ಯಯವನಾದಿಭಿರ್ಜಗತಿ ಜ್ಯಂಭಮಾಣಂ ಭಯಂ .
 ಪ್ರಕೃಷ್ಟನಿಜಶಕ್ತಿಭಿಃ ಪ್ರಸಭಮಾಯುದೈಃ ಪಂಚಭಿಃ
 ಕ್ಷಿತಿತ್ರಿದಶರಕ್ಷಕೈಃ ಕ್ಷಪಯ ರಂಗನಾಥ ಕ್ಷಣಾತ್ .. 22..
 ದಿತಿಪ್ರಭವದೇಹಭಿದ್ಧಹನಸೋಮಸೂರ್ಯಾತ್ಮಕಂ

ತಮಃಪ್ರಮಥನಂ ಪ್ರಭೋ ಸಮುದಿತಾಸ್ತವೃಂದಂ ಸ್ವತಃ .
 ಸ್ವವೃತ್ತಿವಶವರ್ತಿ ತತ್ತಿದಶವೃತ್ತಿ ಚಕ್ರಂ ಪುನಃ-
 ಪ್ರವರ್ತಯತು ಧಾವ್ನಿ ತೇ ಮಹತಿ ಧರ್ಮಚಕ್ರಸ್ಥಿತಿಂ .. 23..
 ಮನುಪ್ರಭೃತಿಮಾನಿತೇ ಮಹತಿ ರಂಗಧಾಮಾದಿಕೇ
 ದನುಪ್ರಭವದಾರುಣೈರ್ದರಮುದೀರ್ಯಮಾಣಂ ಪರೈಃ .
 ಪ್ರಕೃಷ್ಟಗುಣಕಃ ಶ್ರಿಯಾ ವಸುಧಯಾ ಚ ಸಂಧುಕ್ಷಿತಃ
 ಪ್ರಯುಕ್ತಕರುಣೋದಧಿಃ ಪ್ರಶಮಯ ಸ್ವಶಕ್ತ್ಯಾ ಸ್ವಯಂ .. 24..
 ಭುಜಂಗಮವಿಹಂಗಮಪ್ರವರಸೈನ್ಯನಾಥಾಃ ಪ್ರಭೋ
 ತಥೈವ ಕುಮುದಾದಯೋ ನಗರಗೋಪುರದ್ವಾರಪಾಃ .
 ಅಚಿಂತ್ಯಬಲವಿಕ್ರಮಾಸ್ತ್ವ ಮಿವ ರಂಗ ಸಂರಕ್ಷಕಾ
 ಜಿತಂ ತ ಇತಿ ವಾದಿನೋ ಜಗದನುಗ್ರಹೇ ಜಾಗ್ರತು .. 25..
 ವಿಧಿಸ್ತಿಪುರಮರ್ದನಸ್ತಿದಶಪುಂಗವಃ ಪಾವಕೋ
 ಯಮಪ್ರಭೃತಯೋಽಪಿ ಯದ್ವಿಮತರಕ್ಷಣೇ ನ ಕ್ಷಮಾಃ .
 ರಿರಕ್ಷಿಷತಿ ಯತ್ರ ಚ ಪ್ರತಿಭಯಂ ನ ಕಿಂಚಿತ್ಕ್ವ ಚಿತ್-
 ಸ ನಃ ಪ್ರತಿಭಟಾನ್ಪ್ರಭೋ ಶಮಯ ರಂಗಧಾಮಾದಿಷು .. 26..
 ಸ ಕೈಟಭತಮೋರವಿರ್ಮಧುಪರಾಗಝುಂಝಾಮರು-
 ದ್ಧಿರಣ್ಯಗಿರಿದಾರಣತ್ಪಟಿತಕಾಲನೇಮಿದ್ರುಮಃ .
 ಕಿಮತ್ರ ಬಹುನಾ ಭಜದ್ಭವಪಯೋಧಿಮುಷ್ಟಿಂಧಯ-
 ಸ್ತಿವಿಕ್ರಮ ಭವತ್ಯಮಃ ಕ್ಷಿಪತು ಮಂಕ್ಷು ರಂಗದ್ವಿಷಃ .. 27..
 ಯತಿಪ್ರವರಭಾರತೀರಸಭರೇಣ ನೀತಂ ವಯಃ
 ಪ್ರಪುಲ್ಲಪಲಿತಂ ಶಿರಃ ಪರಮಿಹ ಕ್ಷಮಂ ಪ್ರಾರ್ಥಯೇ .
 ನಿರಸ್ತರಿಪುಸಂಭವೇ ಕ್ಷಚನ ರಂಗಮುಖ್ಯೇ ವಿಭೋ
 ಪರಸ್ಪರಹಿತೈಷಿಣಾಂ ಪರಿಸರೇಷು ಮಾಂ ವರ್ತಯ .. 28..
 ಪ್ರಬುದ್ಧಗುರುವೀಕ್ಷಣಪ್ರಥಿತವೇಂಕಟೇಶೋದ್ಭವಾ-
 ಮಿಮಾಮಭಯಸಿದ್ಧಯೇ ಪಠತ ರಂಗಭರ್ತುಃ ಸ್ತುತಿಂ .
 ಭಯಂ ತ್ಯಜತ ಭದ್ರಮಿತ್ಯಭಿದಧತ್ಸ ವಃ ಕೇಶವಃ
 ಸ್ವಯಂ ಘನಘ್ನಾಣಾನಿಧಿಗುಣಗಣೇನ ಗೋಪಾಯತಿ .. 29..
 ಇತಿ ಶ್ರೀವೇದಾಂತದೇಶಿಕಪ್ರಣೀತಃ
 ಶ್ರೀಮದ್ವೇಂಕಟನಾಥಪ್ರಣೀತೋಽಭೀತಿವಃ ಸಂಪೂರ್ಣಃ .
 (ಶ್ರೀರಂಗಕ್ಷೇತ್ರೇ)

Proofread by PSA Easwaran psaeaswaran at gmail.com



abhItistavaH

pdf was typeset on January 5, 2021



Please send corrections to sanskrit@cheerful.com

